

Attivitajiet Settembru 2022

It-2 ta' Settembru-Picnic Dingli- Fit-19.45-Ġibu l-ikel u x-xorb, lampa, sigġu u mejda.

Id-9 ta' Settembru-19.30-Niltaqgħu hdejn il-Monument tal-Ħelsien il-Birgu għal mixja

Is-16 ta' Settembru-End of Summer Party-20.00 - The University Residence Lija (faċċata tal-Primarja Lija).

Prezz €15 li jinkludi 3 tipi ta' għagin u soft drink jew birra. Se jkollna wkoll DJ.

Booking permezz ta' Revolut għand Therese 99830025.

It-23 ta' Settembru—Picnic Pembroke—Fit-19.45-Ġibu l-ikel u x-xorb, lampa, sigġu u mejda.

It-30 ta' Settembru. Perystyle Rabat-20.00

Menu. Starters-Shrimp cocktail, mushroom in garlic,tortellini carbonara, ravioli (gbejniet) or fish soup.

Main course— Rib eye steak, chicken brest, fresh salmon fillet, dott steak fish or rabbit. Kollox bis-salad u chips.

Deserta u drink.

Prezz €26. Booking permezz ta' Revolut għand Maureen Tarpey fuq 79895387


Importanti. Mal-booking dejjem niżżlu l-isem u l-kunjom, l-attività u jekk għandkom xi intolleranza għal xi ikel.

Dati importanti

Is-27 ta' Novembru - Irtir l-Imdina. Id-9 ta' Diċembru se mmorru nferrħu l-anzjani bi'għanjiet tal-Milied u nagħtuhom rigal zġhir. Is-Sibt 17 ta'Diċembru. Il-party tradizzjonali tal-Milied.

Detalji aktar tard.

Chairperson: Victor Galea- 99899072- Secretary: Charlotte Camilleri 99899751 -Email-info@minusone.eu



MINUS ONE

Il-Grupp Malti li joffri Sapport lir-Romol

<https://minusone.eu>
info@minusone.eu

Volum 25
Hargha 09
Settembru
2022

Sieħbi, kieku jkolli nistaqsik, int x'tip ta' membru int? X'tistenna mill-grupp tagħna? Xi jfisser għalik is-sapport? Importanti għalik is-sapport? X'lest li tagħmel biex tgħin li romol oħra? Meta jkollna xi okkażjoni, titħallat ma' romol oħra jew toqgħod biss fiċ-ċirku tiegħek? Il-grupp kien stage biss sakemm irkuprajt minn żmien in-niket? Il-grupp kien tajjeb biss sakemm iltaqajt ma' persuna oħra? Qabel kont issib ħin għal grupp u issa le? Kien ta' għajnuna l-grupp? Nixtieq nitkellem ma' kull wieħed u waħda minnkom u nistaqsikom dawn id-domani. Naħseb li r-risposti jkunu differenti. Forsi għax aħna lkoll differenti fejn mhux kulhadd jara l-grupp mill-istess lenti.

Ħa nispjega aħjar. Mhux kulhadd jiġi fil-grupp għall-istess skop. Ġieli jċempel jew jikteb xi armel u jistaqsini, jekk romol nisa jkunx hemm għax jiddejjaq waħdu anke mingħajr ħbieb. Ġieli jkun hawn nies oħra li ma jkunux romol imma kif ngħidu bil-Malti, ikunu qed jistadu. Min irid jistad imur il-baħar u mhux jiġi fil-grupp tagħna. Hawn ukoll nies li mhux membri li jippruvaw jidhlu fil-paġna ta' Fb tagħna. Qatt ma fhimt ir-raġuni għal dan. Hawn min jiġi fil-grupp imnikket u wara ċertu żmien ikun qiegħed fit-triq it-tajba tal-irkupru. Jgħidlek, jiena sibt l-għajnuna, issa jmiss lili li ngħin. Nistqarr magħkom li kliem hekk lili jemozzjonani. Xi ġmiel meta l-bniedem japprezza dak li jkun sar miegħu. Is-sapport fl-aqwa tiegħu.

Issib min jiġi fil-grupp, jiltaqa' ma' persuna oħra u xorta flimkien jiddeċiedu li jibqgħu jiġu l-grupp tagħna. Jibqgħu jiġu biex jgħinu u jkunu ta' eżempju ħaj għal haddieħor. Hawn ukoll min jiġi fil-grupp sakemm ikun waħdu. Kif ikollu sieħeb jew sieħba anke minn barra l-grupp, jgħid ċaw ċaw lill-grupp. Addio kull sens ta' sapport. Hawn min jiġi fil-grupp sempliċiment biex ikollu fejn imur nhar ta' Ġimgħa. Hawn min qiegħed f'bosta gruppi oħra u jagħzel fejn imur nhar ta' Ġimgħa. Hawn min jinqeda bil-kelma sapport sakemm ikun fil-bżonn ta' xi haġa. Kif nakkwistaw dik il-haġa, ninsew is-sapport. Hawn min, l-unika ħbieb li għandu huma membri oħra fil-grupp. Jiena ma jien se niġġudika lil hadd u ma jien se nindaħal lil hadd. Wara kollox min jien biex niġġudika jew nindaħal.

Ikompili f'paġna 2

Jiena l-ewwel wiehed, iltqajt mas-sieħba li għandi llum fil-grupp tagħna. Ħaġa li ma niddejjaq xejn ngħidha. Lanqas niddejjaq jekk ikun hemm min jiddeċiedi li jidħol għal relazzjoni oħra jagħmel hekk. L-importanti li ma ndejqu lil ħadd għax mhux kulħadd iddeċieda li jimxi l-istess triq. Ġieli wkoll jinbet xi ħuttab fil-grupp. Jiena l-ewwel darba li ġejt il-grupp, ġejt għax hassejtni waħdi, mingħajr ħbieb. U din kienet sensazzjoni terribbli. Sensazzjoni tal-biza'. Ġejt mingħajr ma qgħadt nagħmel pjanijiet. Lanqas biss kont sewwa biex niddeċiedi x'ser niekol aħseb u ara biex nagħmel xi pjan jew strategija. L-aħħar haġa li kelli f'moħħi u l-aħħar haġa li stennejt kienet li se niltaq' ma' persuna oħra. Ħa nkun onest. Kien aktar moħħi biex jgħaddi l-ħin u mmur norqod ħalli ma nisma' u ma nara xejn.

Ma kellix moħħ nisa, imma l-ħajja hija misteru u qatt ma tista' tgħid x'se jkun hemm merfugħ għalik. Aktar kelli f'moħħi li nsib numru ta' nies li jifhmu minn xiex kont għaddej jew li jifthuli għajnejja fuq dak li kont sejjer ingarrab. U ġara kollox. Fil-grupp sibt kollox. Sibt ħbieb ta' vera u ltqajt ma' persuna li llum hija ferm importanti f'ħajti. Illum ngħid li rċevejt ħafna u qed nipprova nagħti ftit lura. Jiena konvint li meta tgħin lil ħaddieħor, tkun qed tgħin lilek innifsek. Tagħti ftit imma tircieva ħafna.

Għalfejn qed nikteb dan kollu? Għax onestament nixtieq li nerga nara lil kulħadd kuntent u li reġa sab saqajh u li qed jgħix mill-ġdid. Mhux importanti liema triq naqdbu. L-importanti huwa li nimxu 'l quddiem. Kulħadd bid-direzzjoni li jixtieq u kulħadd bil-pass tiegħu. Irridu nitbiegħdu lil hinn mit-tentazzjoni li nsiru nies medjokri jew li naċċettaw ħajja medjokri. Aħna m'aħniex medjokri. Ħajjitna mhix medjokri.

Jekk indaħħlu f'moħħna li issa li ormolna m'għadnix tajba biex ngħixu jew li issa m'aħna tajba għal xejn inkunu qbadna triq perikoluza ħafna. Daħħluha f'moħħkom darba għal dejjem li aħna r-rolmol m'aħna nferjuri għal ħadd. Aħna mportanti ħafna u aħna kapaċi ngħixu daqs ħaddieħor. Għandna d-dritt u d-dover li ngħixu ħajja li tissodisfana. Ħajja kompluta.

Intemm dan l-artiklu qsajjar billi nsellem lil dawk il-membri li ilhom snin twal jattendu l-laqqgħat tal-grupp tagħna. Il-ġid li għamiltu bil-preżenza tagħkom huwa kbir. Lili, bil-ħbiberija u bit-tbissima tagħkom, tajtuni għajnuna kbira. Nixtieq insellem lill-membri l-ġodda. J'Alla fil-grupp issibu dik it-tibna ma' xiex taqdbu meta tħossukom wisq imtaqqla biex tgħumu f'dan il-baħar qawwi.

Kuraġġ ħbieb.

Victor

Għeżieħ membri. Nixtieq ngħidilkom grazzi tal-partecipazzjoni tagħkom għall-attivitajiet li kellna f'għeluq il-25 sena tal-grupp. Kellna l-quddiesi Raħal Ġdid. Min jaf jekk din il-quddiesi nibdewx nagħmluha kull sena u li ssir xi haġa nazzjonali. Kellna l-Gala Night, naħseb li taqblu miegħi jekk nikteb li kienet okkażjoni speċjali. Kellna magħna numru ta' membri li kienu jattendu l-grupp anke fil-bidu tiegħu. Morna wkoll l-Italja. Imxejna ħafna, kilna ħafna ġelati, imma ħadna ħafna pjaċir. Diġa tlabtuna mawra oħra għas-sena d-dieħla. Naraw x'nistgħu nagħmlu! Issa li għaddew b'wiċċ il-ġid iċ-ċelebrazzjonijiet tal-25 sena mit-twaqqif tal-grupp tagħna, aħna bħala kumitat nistgħu nistrieħu ftit. Imma aħjar le għax għandna x'nagħmlu!

Irridu nibdew naħsbu x'ser nagħmlu minn Ottubru sa Dicembru li ġejjin. Il-prezz tal-ikket għola mhux ħażin. Imma ikla f'xahar hija importanti li nagħmluha. Minn Jannar li ġej nergħu nibdew nagħmlu l-ikla tal-Birthday bħalma konna nagħmlu qabel il-Covid. Irridu nibdew naħsbu fil-laqqgħa generali straordinarja li se norganizzaw sabiex insolvu l-problema tal-età li qed niffaċjaw il-ħin kollu. Nitkellem ma' ħafna minnkum u naf kif taħsbuha, taħsbuha bħali. Min għandu xi proposta jista' jkellimni. Għandi f'moħħi li din issir f'Novembru. Imma kollox bil-mod u bil-ħsieb. Irridu wkoll naraw meta se nibdew niġbru l-miżata tas-sena d-dieħla. Irridu naraw jekk il-miżata Annwali ta' €15 għadhiex tirrifletti z-żminijiet tal-lum. Irridu nibdew naraw kif se nwaqqfu s-sotto kumitati. Dan kollu jsir wara li jkunu l-membri li jivvutaw.

Il-grupp tagħna, matul iż-żminijiet, għamel isem tajjeb għalih u kollha kemm aħna rridu naħdmu sabiex dan l-isem tajjeb inżommuh. Ftakru li dak li ddum is-snin biex tikseb tista' titilfu f'sekonda.

F'Novembru se jkollna l-irtir tradizzjonali li din is-sena se jsir fil-kunvent tal-Klawsura tal-Imdina. Se jkollna l-okkażjoni li nduru u naraw il-kunvent u se tkellimna wkoll il-Madre Badessa fuq il-ħajja movimentata li kellha. Titilfuħx. Se jkolla l-party tradizzjonali tal-Milied. Wara l-kummenti pożittivi li kellna fuq il-Gala Night, se nippruvaw li l-party tal-Milied isir fl-istess post.

Dawn li semmejt huma kollha okkażjonijiet sbieħ. Imma ejjew għeżieħ membri ma ninsewx is-sapport. Irridu naraw kif se nibdew nilqgħu membri ġodda. Ma nixtieqx li l-membri l-ġodda jiġu l-ewwel darba għal xi attività imma nixtieq li nsiru nafu 'l xulxin fl-laqqgħa li ssir qabel. Jekk nitbiegħdu 'l bogħod mis-sapport allura l-grupp tagħna jsir grupp soċjali tal-ikket biss. Kollox huwa importanti. Is-sapport l-aktar.

Victor